

॥ ఓం నమో శ్రీకృష్ణాయ ॥

26.12.2023 మంగళవారం (168వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ  
వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం  
దంష్ట్రాగ్రకోటి కిరణావలి పూర్వమాణాం ।  
వ్యాస ప్రసూత శుక వాక్య విగీయమానాం  
విశ్వంభరాం నమత, భాగవతా మితాభాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

అష్టాదశోధ్యాయః - 18

అథ శ్రీమద్భాగవతే పారమహంస్యాం సంహితాయాం తృతీయ స్కంధే అష్టాదశోఽధ్యాయః

మైత్రేయ ఉవాచ

తదేవమాకర్ణ్య జలేశభాషితం

మహామనాస్తద్విగణయ్య దుర్మదః

హరేర్విదిత్వా గతిమంగ నారదాత్

రసాతలం నిర్వివిశే త్వరాన్వితః

॥ 3-18-1 ॥

దదర్శ తత్రాభిజితం ధరాధరం

ప్రోన్నీయమానావనిమగ్రదంష్ట్రయా

ముష్ణంతమక్ష్ణా స్వరుచోఽరుణశ్రియా

జహాస చాహో వనగోచరో మృగః

॥ 3-18-2 ॥

ఆహైనమేహ్యజ్ఞ మహీం విముంచ నో

రసాకసాం విశ్వసృజేయమర్పితా

న స్వస్తి యాస్యస్యనయా మమేక్షతః

సురాధమాసాదితసూకరాకృతే

॥ 3-18-3 ॥

త్వం నః సపత్నైరభవాయ కిం భృతో

యో మాయయా హంత్యసురాన్ పరోక్షజిత్

త్వాం యోగమాయాబలమల్పౌరుషం

సంస్థాప్య మూఢ ప్రమృజే సుహృచ్చుచః

॥ 3-18-4 ॥

త్వయి సంస్థితే గదయా శీర్ణశీర్షణి

అస్మద్భుజచ్యుతయా యే చ తుభ్యమ్

బలిం హరంత్రష్టషయో యే చ దేవాః

స్వయం సర్వే న భవిష్యంత్యమూలాః

॥ 3-18-5 ॥

స తుద్యమానోఽరిదురుక్తతోమరైః

దంష్ట్రాగ్రగాం గాముపలక్ష్మ్య భీతామ్

తోదం మృషన్నిరగాదంబుమధ్యాత్

గ్రాహోహతః సకరేణుర్యధేభః

॥ 3-18-6 ॥

తం నిస్సరంతం సలిలాదనుద్రుతో

హిరణ్యకేశో ద్విరదం యథా ఝషః

కరాలదంప్రోఽశనినిస్వనోఽబ్రవీత్

గతప్రియాం కిం త్వసతాం విగర్హితమ్

॥ 3-18-7 ॥

స గాముదస్తాత్సలిలస్య గోచరే

విన్యస్య తస్యామదధాత్స్వసత్త్వమ్

అభిష్టుతో విశ్వస్రుజా ప్రసూనైః

ఆపూర్యమాణో విబుధైః పశ్యతోఽరేః

॥ 3-18-8 ॥

పరానుషక్తం తపనీయోపకల్పం

మహోగదం కాంచనచిత్రదంశమ్

మర్మాణ్యభీక్షం ప్రతుదంతం దురుక్షైః

ప్రచండమన్యుః ప్రహసంస్తం బభాషే

॥ 3-18-9 ॥

### శ్రీభగవానువాచ

సత్యం వయం భో వనగోచరా మృగాః

యుష్మద్విధాన్ మృగయే గ్రామసింహాన్

న మృత్యుపాశైః ప్రతిముక్తస్య వీరాః

వికత్తనం తవ గృహ్ణాంత్యభద్ర

॥ 3-18-10 ॥

ఏతే వయం న్యాసహరా రసౌకసాం

గతప్రియో గదయా ద్రావితాస్తే

తిష్ఠామహేఽథాపి కథంచিদాజౌ

స్థేయం క్వ యామో బలినోత్పాద్య వైరమ్

॥ 3-18-11 ॥

త్యం పద్రథానాం కిల యూథపాధిపో

ఘటస్వ నోఽస్వస్తయ ఆశ్వనూహః

సంస్థాప్య చాస్మాన్ ప్రమృజాశ్రు స్వకానాం

యః స్వాం ప్రతిజ్ఞాం నాతిపిపర్త్యసభ్యః

॥ 3-18-12 ॥

### మైత్రేయ ఉవాచ

సోఽధిక్షిప్తో భగవతా ప్రలభ్యశ్చ రుషా భృశమ్

ఆజహరోల్బణం క్రోధం క్రీడ్యమానోఽహిరాడివ

॥ 3-18-13 ॥

సృజన్నమర్షితః శ్వాసాన్మన్యప్రచలితేంద్రియః

ఆసాద్య తరసా దైత్యో గదయాభ్యహనద్ధరిమ్

॥ 3-18-14 ॥

భగవాంస్తు గదావేగం విసృష్టం రిపుణోరసి

అవంచయత్తిరశ్చీనో యోగారూఢ ఇవాంతకమ్

॥ 3-18-15 ॥

పునర్గదాం స్వామాదాయ భ్రామయంతమభీక్షశః

అభ్యధావద్ధరిః క్రుద్ధః సంరంభాద్దష్టదచ్ఛదమ్

॥ 3-18-16 ॥

తతశ్చ గదయారాతిం దక్షిణస్యాం భ్రువి ప్రభుః

ఆజఘ్న స తు తాం సౌమ్య గదయా కోవిదోఽహనత్

॥ 3-18-17 ॥

ఏవం గదాభ్యాం గుర్వీభ్యాం హర్యక్షో హరిరేవ చ

జిగీషయా సుసంరబ్ధావన్యోన్యమభిజఘ్నుతుః

॥ 3-18-18 ॥

తయోః స్పృధోస్తిగ్మగదాహతాంగయోః

క్షతాస్రవప్రూణవివృద్ధమనోఽఙ్ఘ్రిః

విచిత్రమార్గాంశ్చరతోర్జిగీషయా

వ్యభాదిలాయామివ శుష్మిణోర్మృధః

॥ 3-18-19 ॥

దైత్యస్య యజ్ఞావయవస్య మాయా

గృహీతవారాహతనోర్మహాత్మనః

కౌరవ్య మహ్యోం ద్విషతోర్విమర్దనం

దిదృక్షురాగాదృషిభిర్వృతః స్వరాట్

॥ 3-18-20 ॥

ఆసన్నశౌండీరమపేతసాధ్వసం

కృతప్రతీకారమహార్యవిక్రమమ్

విలక్ష్య దైత్యం భగవాన్ సహస్రణీః

జగాద నారాయణమాదిసూకరమ్

॥ 3-18-21 ॥

బ్రహ్మోవాచ

ఏష తే దేవ దేవానామంఘ్రిమూలముపేయుషామ్

విప్రాణాం సౌరభేయీణాం భూతానామప్యనాగసామ్

॥ 3-18-22 ॥

ఆగస్మద్భయకృద్దుష్కృత్ అస్మద్రాద్ధవరోఽసురః

అన్వేషన్నప్రతిరథో లోకానటతి కంటకః

॥ 3-18-23 ॥

మైనం మాయావినం దృప్తం నిరంకుశమసత్తమమ్

ఆక్రీడ బాలవద్దేవ యథాఽఽశీవిషముత్థితమ్

॥ 3-18-24 ॥

న యావదేష వర్ధేత స్వాం వేలాం ప్రాప్య దారుణః

స్వాం దేవ మాయామాస్థాయ తావజ్జహ్యాఘమచ్యుత

॥ 3-18-25 ॥

ఏషా ఘోరతమా సంధ్యా లోకచ్ఛంబట్కరీ ప్రభో

ఉపసర్పతి సర్వాత్మన్ సురాణాం జయమావహ

॥ 3-18-26 ॥

అధునైషోఽభిజిన్నామ యోగో మౌహూర్తికో హ్యగాత్

శివాయ నస్త్వం సుహృదామ్ ఆశు నిస్తర దుస్తరమ్

॥ 3-18-27 ॥

దిష్ట్వా త్వాం విహితం మృత్యుమ్ అయమాసాదితః స్వయమ్

విక్రమ్యైనం మృధే హత్వా లోకానాధేహి శర్మణి

॥ 3-18-28 ॥

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే అష్టాదశోఽధ్యాయః**

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

- - -